

# ГРАМАДЗКІ ГОЛАС

Выходзіць адзін раз у тыдзень

Цана нумару 15 грошай.

Падпісная цана на 1 месяц 80 гр.  
 " " " 3 " 2 зл. 40 гр.  
 За граніцу ўдвая даражэй.

Адрэс Рэдакцыі і Адміністрацыі: Wilno, ul. Niemiecka 1 „Hotel  
 Sokołowskiego“ pokój № 23. Рэдакцыя адчынена ад 10—2 гадз.  
 Рэдактар прымае ад 11 — 1 гадз. удзень, апрача сьвятаў.

Цана абвестак на 1 стр. — 20 гр.  
 за радок нонпарэля у тэксьце — 25 гр.  
 на апош. стр. — 15 гр.

## „ВЯЛІКІЯ“ і „МАЛЕНЬКІЯ“.

Сёньня мы друкуем успаміны аб слаўным, хаця і сумным, здарэньні нядаўняй мінуўшчыны—аб Слуцкім паўстаньні. Успаміны гэтыя мы зьмяшчам у зьвязку з адбыўшымся ў „Вярхоўным Судзе Рэспублікі“ працэсам камандзіра „1-га Слуцкага палка стрэльцоў“ першай Беларускай Брыгады, падпалкоўніка Гаўрыловіча, якога бальшавіцкі суд прыгаварыў на 5 гадоў турмы „са строгай ізоляцыяй“.

Мы добра ведаем, што значыць гэткае кара ў адносінах да рожных патэнтаваных пралетарыяў і камуністаў, засуджаных за звычайныя зладзействы; добра таксама ведаем, што значыць гэткае кара і ў адносінах да „караў“ (контр-рэволюцыянераў).. Але, гэткае мяккае кара (толькі 5 гадоў, а не безадкладна расстрэл) ў адносінах да паўстанца злоўленага з аружжам у руках, нас вельмі здзівіла-б... калі-б мы не зналі аж за надта добра бальшавікоў!

Ня можа быць ніякага сумліву, што бальшавікі гэтак мякка засудзілі Гаўрыловіча толькі дзеля таго, каб не перапалохаць рэшт афіцэраў Брыгады, з якіх да гэтага часу нішто яшчэ не „зьмяніў вежаў“ і не вярся на Бацькаўшчыну, пад уладу бальшавікоў.

І вось у зьвязку з гэтым працэсам мы хацелі-б зрабіць некалькі запытаньняў тым, хто нясе маральную адказнасьць як за самае Слуцкае паўстаньне, так галоўным чынам за няўдачу яго. Мы хацелі-б зрабіць гэтыя запытаньня тым, што маюць сьмеласьць вялічаць сябе „барацьбітамі“ за Бацькаўшчыну; тым, што ўпарта цьвердзяць, што толькі адны яны маюць права „ратаваць“ Бацькаўшчыну; усім тым, што належаюць самі сабе патэнтаваныя этыкеткі „беларускасьці“, якія перад усім павінны былі-б быць цьвёрдымі і моцнымі ў сваіх пераконаньнях і якія ў адпаведны момэнт аказваюцца гнуснымі і трусьлівымі эгоістамі, прадаючымі сваё нацыянальнае сумленьне і гонар за эканамічны дабрабыт.

Гэтую адказнасьць за Слуцкае паўстаньне нясуць, нядаўна капітуляваўшы перад бальшавікамі, сябры „ураду“ Ластоўскага. „Міністры“ ураду Ластоўскага ў свой час шырока эксплётавалі гэтае паўстаньне ў сваіх асабістых мэтах; яны выкарысталі яго для падняцьця свайго аўтарытэту на міжнародным форуме.

Гэткую ж адказнасьць нясе і Віленскі „Бел-Ком“, сябрамі якога зьяў-

ляюцца здрайцы-зьменавехаўцы Пракулевіч, Жаўрыд і інш. Моральная вартасьць і нацыянальная ідэявасьць гэтых „патэнтаваных“ беларускіх „дзэячоў“ гэткае, што ў мінуту цяжкага... матэрыяльнага палажэньня (як гэта была з Урадам Ластоўскага, якому Літва адмовіла ў грашавой дапамозе!) як дым разлетаецца і ўся іх ідэявасьць. Усе гэтыя паны „зьменавехаўцы“ бязумоўна займуць у бальшавікоў „пачэсныя“ становішчы (хаця можа і ня зусім адпаведваючы іхнім апэтытам, бо нават і бальшавікі не шануюць здрайцаў і пераможцаў), як і іншыя сябры Віленскага „Белкома“, гэтак-жа сама ў сваім часе „прымазаўшыся“ да Слуцкага паўстаньня, а потым надта лёгка „зьменавехаўшыся“, як Жаўрыд, Карабач, і інш.

Дык вось, з аднаго боку мы бачым цэлую плеяду „дзэячоў“ з патэнтаванымі імёнамі, з шматгадым стажам „беларускасьці“ маючых запэўненьня добрыя пасады ў бальшавікоў, з другога боку—маленечкі бела рус, камандзір 1 Слуцкага палка вольнага беларускага войска, які за любоў да Бацькаўшчыны знаходзіцца ў „строгай ізоляцыі“ бальшавіцкага засьценка...

І вось мы пытаемся, як гэтыя паны Пракулевічы, Жаўрыды і іншыя „барацьбіты“ будуць тлумачыцца

перад тымі бацькамі і маткамі, сыны якіх загінулі ў часе паўстаньня сьмерцю слаўных ад куляў тых катаў нашай Бацькаўшчыны, на службу да якіх ідуць цяпер яны — „правадыры“, пасылаўшы на сьмерць беларускіх паўстанцаў? Якое апраўданьне яны, карыстаючыся цяпер з ласкі бальшавікоў, знойдуць перад гэтымі асірацелымі бацькамі? Якое апраўданьне яны знойдуць перад усім ларускім народам і гісторыяй? Ня глядзячы на тое, што ў свой час мы моцна і пракована змагаліся з Ластоўскім, цяпер мы шчыра прызнаём, што з усей гэтай „высокакваліфікаванай“ прадажнай грамадзянскай накіпі, толькі адзін Ластоўскі аказаўся высокачэсным і праўдзіва—ідэявым дзэячом. Ён праіграў сваю стаўку, але ён не прадаў сваіх пераконаньняў бальшавікам за сачывічную пахлэбку. Будучыню беларускага народа выкуюць толькі чыстыя рукі.

Не авантурыстычныя палітычныя экспэрымэнты, не рожныя „рэволюцыі“, не надзеі на Лігу народаў і рожныя „міжнародныя конгрэсы“ і не ганебнае зьменавехаўства „правадыроў“ прывядуць да вызваленьня беларускі народ.

А толькі ўпартая і цяжкая культура адраджэнская праца, якую свуюць усюды на Беларусі яе культурныя працаўнікі, і безгранічная ахвярнасьць гэтых маленечкіх беларусаў як Гаўрыловіч прывядзе яго да лепшай будучыны.

## Судзяць Слуцкіх паўстанцаў.

Бальшавіцкая газета „Звезда“, у № 243, у артыкуле пад загалоўкам „Вязьная сасія „Вярхоўнага Суда Рэспублікі“ піша:

„На прошлым тыдні вязьная сасія Вярхоўнага Суда Рэспублікі разглядала справу двух белагвардзейцаў—Гаўрыловіча і Сяргеевска. Справа гэтая прадстаўляецца гэтак: Пачынаючы ад 1918 г., абвінавачаны Гаўрыловіч вёў актыўную барацьбу проці савецкае улады. Уступіўшы дабравольцам у армію Краснова, ён за вайсковыя „подвігі“ (кавычкі „Звезды“) атрымаў чын падпалкоўніка. У 1920 годзе, калі белая армія была разьбіта, Гаўрыловіч, у ліку іншых, трапіў да нас у палон. Праз нейкі час ён паступае ў чырвоную армію (быў мабілізаваны Рад) і насыліаецца на заходні (польскі) фронт. У часе адступленьня чырвонай арміі, Гаўрыловіч застаўся ў вёсцы Дзюдэва і, псыля заняцьця гэтай мейсцовасьці палкамі, прыняў актыўнае вучэньне ў арганізацыі беларускай брыгады, якая змагалася проці С.С.Р. у інтарэсах Польшчы. Бры-

гада гэтая рабіла налёты на тэрыторыю Беларусі, расстрэлівала камуністаў і займалася грабежствамі. Калі бандыцкая брыгада была зьліквідавана, Гаўрыловіч паехаў у Варшаву, дзе пазнаёміўся з Булак-Балаховічам і Савінавым. Даведаўшыся аб пропласьці падсудзімага і яго „арганізатарскай“ здольнасьці, тыя запрапанавалі яму сфармаваць бандыцкі атрад у раёне Клецка для налётаў. Гаўрыловіч прапавыццю з прыемнасьцю прыняў. Атрымаўшы некалькі разоў значныя грашавыя сумы на ўтрыманьні бандыцкага атрада, Гаўрыловіч у 1923 годзе нелегальна перайшоў граніцу і прыбыў у Савецкую Беларусь. Аднак жа праявіў сябе ён не псыпеў, бо быў затрыманым нашымі пагранічнікамі. Псыля разгляду ўсіх матэрыялаў, вязьная сасія прыгаварыла Гаўрыловіча да пазбаўленьня свабоды на 5 гадоў са „строгай ізоляцыяй“.

У той час, калі „там“, на нашай Бацькаўшчыне, бальшавікі засудзілі камандзіра „Слуцкага палка стрэльцоў“ першай нацыянальнай Слуцкай

## † Сьмерць Рэймонта

5. XII. 1925.

У суботу 5 сьнежня памёр вядомы польскі пісьменьнік Уладзіслаў Рэймонт, які ад значыўся сваімі творами з сялянскага жыцьця. Найбольш выдатным з яго твораў зьяўляецца раман „Слору“. У асобе У. Рэймонта Польская літаратура паняла вялікую утрату

Брыгады, мы „тут“ ня можам не падняць свайго голасу, каб аддаць чэсьць гінучаму аднабрыгадніку.

Гэты момэнт мы лічым адпаведным, каб успомніць самае „Слуцкае паўстаньне“, яго ідэалёгічны падставы і прычыны яго няўдачы.

Слуцкае паўстаньне пачалося ў восені 1920 года. Гэта быў гістарычны момэнт, калі беларускі народ у першы раз прачнуўся і масай актыўна выступіў на барацьбу за вызваленьне сваёй Бацькаўшчыны. Усе спробы здабываньня незалежнасьці дыплёматычнымі спосабамі, якія Рада Рэспублікі, паказалі, што без аружнай барацьбы, без нацыянальнай арміі, здабыць незалежнасьць немагчыма. І вось у момэнт, калі на падставе Рыжскага міру, польскія войскі павінны былі аслабіць тэрыторыю Слуцчыны, народ пастанаўіў сам барацьбаць сябе, каб не дапусьціць новай бальшавіцкай навалы і паўстаў...

На чале паўстаўшага народу стала яго лепшая частка — яго інтэлігенцыя, якая ў цяжкую для народа хвілю не страціла з ім жывой лучнасьці. На першы ж кліч зьявілася вясковая інтэлігенцыя, якую сусьветная вайна парабіла афіцэрамі. У той час у Слуцку існаваў „Слуцкі Беларускі Нацыянальны Камітэт“, якім кіравалі беларускія аэзры, з Жаўрыдам і Пракулевічам на чале. Гэты Бел. Ком. ад самага пачатку рабіў ўсё ад яго залежнае, каб перашкодаць стыхійнаму паўстаньню, бо яно прарэчыла ўсёй аэраўскай ідэалёгіі, якая не дапускае аружнай барацьбы з „соцыялістамі-бальшавікамі“. З прычыны гэтага ў адносінах да паўстаньня Бел. Ком. заняў „негатывную пазыцыю“. Аднак гэта не спыніла стыхійнага руху. Быў скліканы вялікі сход для перавыбару Слуцкага Бел. Ком. Сход выдзяліў вайсковую групу, на чале з павятовым доктарам А. Паўлюкевічам, выбраным старшынёю новага Бел. Ком. Новы Камітэт прыступіў да арганізацыйнай працы. Па ўсіх кутках Слуцчыны былі разасланы афіцэры з паўнамоцтвамі раённых начальнікаў для арганізацыі беларускай міліцыі. Добра разумеючы, што без вонкавай дапамогі вясці барацьбу з бальшавікамі будзе немагчыма, Камітэт звярнуўся з просьбай аб дапамозе да таго народу, які толькі нядаўна сам здабыў сабе вольнасьць; да народу таксама змагаўшага з бальшавікамі, якія хацелі пазбавіць яго гэтай вольнасьці; да народу, які, вуснамі свайго нацыянальнага Правадыра, загаварыў з беларус-

кім народам, як з роўным. І трэба прызнаць, што ў пачатку адносіны польскага войска да паўстанцаў былі надта добрыя. Першыя карабіны, якія мы атрымалі, былі дадзены нам штабам польскай дывізіі.

На месцах пачалася інтэнсіўная праца. Районныя начальнікі не пась певалі запісваць ахвотнік ў жадаўшых паступіць у нацыянальнае войска. Адначасова пры районных на чальніках былі сарганізаваны валасныя беларускія камітэты, якія прынялі на сябе адміністрацыйна-гаспадарчыя функцыі. Дзеля таго, каб пашырыць арганізацыю паўстаньня і мець запэўненне падтрыманьня ўсяго народу, Камітэт склікаў зьезд, які аднагалосна пастанавіў падтрымаць паўстаньне. Гэты зьезд, замест Камітэту, выбраў Раду Слуцкчыны.

І вось тутакі і выявілася двайная роля эсэраў. Будучы „прынцыповымі праціўнікамі аружнай барацьбы з бальшавікамі“, яны пастанавілі выкарыстаць паўстаньне для сваіх палітычных мэтаў і дзеля гэтага правакацыйна зьмянілі сваю паярэднюю тактыку і прымазаліся да паўстаньня. Мала сьвядомая ў палітычнай гульні вайсковая група чыстасэрдэчна і з прыемнасьцю пайшла на згоду і аб'яднаньне з іудамі, і Гада была арганізавана па прынцыпу коаліцыі. Эсэры спрыялі выкарыстанню „згоду“, і, апроч яўных сваіх сябраў, надсунулі ў Раду пад відам беспартыйных антыбальшавікоў, яшчэ і скрытых эсэраў, дзякуючы чаму эсэры атрымалі ў Радзе большасць. Гэтая перамога эсэраў, была няшчасьцем для ўсяго Слуцкага паўстаньня. Перамога гэтая стала зусім яснай, калі старшыняў Рады быў выбраны п. Пракулевіч добра ўсім вядомы па сваім антыпольскім настрою Аканчальна-жа зьмена ўсяго напрамку выявілася пасля прызначэньня Радой вярхоўным к раўніком паўстаньня—Ураду Ластоўскага і поўнага адмежаваньня Слуцкай акцыі ад той акцыі, якую вёў проці бальшавікоў, пры той актывнай дапамозе Польшчы, ген. Булак-Балаховіч Быўшы старшынёй Слуцкага Камітэту А. Паўлюкевіч зрокся мандату віцэ-старшыні Рады Слуцкчыны, заявіўшы, што выходзіць са складу Рады, каб не нясыці адказнасьці за паўстаньне, бо адзіная надзея на пасьпех паўстаньня, праз падтрыманьне яго дружкай польскай арміяй—упала. Эсэраўская Рада слава дэпешы, апэлявала да „Ураду Ластоўскага“ і адначасова „надда дыплематична“ падтрымлівала сувязь з Бел. Вайскавай Камісіяй ў Лодзі, якая ўтрымлівалася Вайсковым Міністэрствам. Зусім зразумела, што польскі

генэральны штаб адмовіў у дапамозе варажэй да Польшчы Радзе. Тымчасам паўстаньне пашыралася. Без аружжа, без патронаў, паўстанцы біліся як лвы. Роты паўстанцаў выхадзілі на пазыцыі, маючы па 30—40 стрэльбаў на роту, бо больш ня было! А ў гэты час бальшавікі пачалі падцягваць свае сілы. І вось, каб ратаваць палажэньне, быў скліканы агульны сход усіх афіцэраў Брыгады. На сходзе брыгадны доктар Паўлюкевіч, ахарактарызаваўшы немагчыма цяжкае палажэньне брыгады—без аружжа, без патронаў, бяз лекаў і перавязачнага матэрыялу, у той час як пачалася эпідэмія тыфусу, запрапанаваў наслаць ад імя Брыгады за аружжам да Булак-Балаховіча. Прапавіцця была аднагалосна прынята і проці волі Рады, была навіязана сувязь з арміяй Булак-Балаховіча. Скорэ вярнуліся пасланцы Брыгады і прывязлі шмат аружжа і баявога снаражэньня, але было ўжо позна!

Балаховіч, пад напорам вялікіх бальшавіцкіх сілаў, не падтрыманы інэртным і забтым паляшудкім насяленьнем, ужо адступаў.

Атрымаўшы аружжа, Брыгада кінулася ў наступленне па ўсяму фронту. Бальшавікі былі зломлены; паніка ахапіла іх войскі. Брыгада прадвінулася на 20 вёрстаў уперад, а бальшавікі пачалі эвакуаваць Слуцк. У часе гэтага наступленьня, Брыгада забрала шмат аружжа, палонных, адных толькі камісараў была ўзята 8 чалавек. Але гэта былі апошнія высылкі Брыгады. Голая, босая, пры наступіўшых марозах і пачынайшайся эпідэміі тыфуса, ад якога паўстанцы падалі як мухі, бяз вонкавай дапамогі, пад напорам 3-х бальшавіцкіх брыгад „Слуцкая Брыгада“ аднак жа не злажыла аружжа і не здалася бальшавікам, а перайшла польскую граніцу і з грозвай брыгады стала безбароннай эмігранцкай грамадой.

Але, і насля разбраеньня, Слуцкія паўстанцы не пакінулі свайго змаганьня. Пасля ліквідацыі Слуцкага паўстаньня на Беларусі неаднакроць, то там, то сям падыймаліся паўстаньня проці куністаў. Капітан Караткевіч, Павал Бранавіцкі, атман Чэрнік—злажылі свае голавы, але гэтыя ахвяры беларускі народ не забудзе.

Брыгады няма, але яе кадр і мозг—афіцэрска састаў захаваўся і чакае лепшых часоў. І мы праконаны, што гэты лепшы час прыдзе. Прыдзе хвіля, калі Беларусь зноў загарыцца полымям усенароднага паўстаньня проці насільнікоў—бальшавікоў.

І вось мы, застаўшыся тут паў-

## Да справы беларусна-жыдоускіх адносінаў.

Орган беларускіх „хадэкаў“—„Bielaruskaja Krynica“, у № 7, страшэнна абурылася, і трэба зазначыць—зусім слушна, на сваіх нядаўніх прыяцеляў і саюзнікаў па 16-цы—жыдоў, з прычыны агіднай здрады і ашуканства жыдоў у адносінах да беларускага парламентарнага прадстаўніцтва.

Зусім падзеляючы слухнасьць абурэньня з гэтай прычыны „В. Крынісу“, мы у № 38 „Грамадзкага Голасу“ падкрэсьлілі, што самы вывад, які зрабіў п. Давідовіч, а ласьне прызыў да байкатаваньня усіх жыдоў—ёсьць зусім няслушны і несправедлівы. З тым большым здзіўленьнем прачыталі мы ў № 9 гэтай-жа „В. Крынісу“ марматаньне перапрашэньняў перад жыдамі за гэты прызыў Давідовіча.

Польская газета „Słowo“ у № 273, константуючы агульны страх перад жыдамі, які пануе ў беларускім ла-

геры (вядома опозыцыйнага кірунку! Рэд.), характэрнае гэтыя перапрашэньня „В. Крынісу“, як новы параксызм страху перад жыдоўскай сілай на міжнародным форуме. І трэба зазначыць, што як не да твару было беларускім „хадэкам“ заклікаць да байкоту жыдоў, гэтак сама не да твару ім і гэтыя перапрашэньня перадам жыдамі. Тым болей, што *матываў высунуты: Давідовічам нішто яшчэ ня збыў.*

Характэрна, што пасля гэтых перапрашэньняў „В. Крыніса“ атрымала ад комунізуючай „Беларускай Нівы“ А. Луцкевіча пахвалу за тое, што „яна хутка адумлася і ўчыніла ўсё, каб *загладзіць* свой дужа найдачны крок.

Як гэта ня дзіўна, а ўсе беларусы ўпарта цьвердзяць, што п. Давідовіч і аўтар апошніх трох артыкулаў з перапрашэньнямі... адная і тая самая асоба.

станцы, аддаём чэсьць гібнучаму „там“ камандзіру 1-га Слуцкага палка!

Мы добра ведаем, што яму ўжо—канец, што ад безадкладнага яго расстрэлу бальшавікі ўстрымаліся толькі таму, што яны вядуць на Беларусі „беларускую гульню“ і таму яшчэ, што тут, у Польшчы, засталася рэшта афіцэраў брыгады, якіх яны спадзяюцца рознымі амністыямі заманіць да сябе. Але дарэмныя іх надзеі.

Дык няхай-жа жыве „Першая Слуцкая Брыгада“!

Чэсьць камандзіру 1-га Слуцкага палка!

*Слуцкі паўстанец.*

## Палітычны агляд.

Першага сьнежня ў Лёндане адбылася аканчальнае падпісаньне пакта бясьпекі, аб якім вяліся перагаворы амаль што ня ўвесь год. На падставе гэтага пакта найбольшых выгад дабілася Нямеччына. Перш за ўсё аканчальна зьнішчожана ранейшая розьніца між ёю і саюзнікмі, як пераможцамі і пераможанай. Далей, ад і сьнежня пачалася эвакуацыя Кёльскай паласы. У сувязі з гэтым паменшыўся і лік окупацыйнага войска, якое ўтрымлівалася на рахунак нямецкага скарбу. Застаўшыся частка Прырэйніскіх абшараў павінна быць звольнена на падставе версальскага трактата да 1935 г.

Але галоўныя рэзультаты прынясь рэйнска пакт толькі пасля ўваходу Нямеччыны ў Лігу Народаў. Гэтага ўваходу асабліва дамагаецца Англія і Францыя, каб прыцягнуць Нямеччыну да абароны эўропэйскага міра і гэтым разьвязаць сабе рукі ў калёніях і на Д. Усходзе. Зараз жа пасля ўваходу Нямеччыны ў Лігу Народаў ёй будуць зьвернены яе калёніі ў Афрыцы і Аўстраліі. А пасля нямеццы будуць мець магчымасьць мірным шляхам бараніць інтарэсы сваіх грамадзян у іпшых дзяржавах і на падставе 19 параграфу статута Лігі Народаў будуць імкнуцца да зьмены сваіх усходніх граніцаў, ад чаго не адмаўляецца ніводная з нямецкіх партыяў.

У сувязі з падпісаньнем рэйнскага пакта і зьменаў адносінаў між саюзнікмі і Нямеччынай павінна адпаведна да гэтага зьмяніць сваю вонкавую палітыку й Польшча з Чэхаславакіяй. Польшча ўжо ня можа разьлічаць на падмогу Францыі ў гэтым рэзьмеры, як раней. Ня глядзячы на тое, што Нямеччына з палітычнага і эканамічнага боку ўжо гэтулькі ўзмацавалася, што ляпей чуецца за Англію і Францыю, але, увайшоўшы ў Лігу Народаў і Раду Лігі, яна можа мець вялізны ўплыў на разьвіцьцё сусьветных палітычных падзеяў. Нямеччына з часам ізноў будзе мець у Эўропе тую самую галоўную ролю якую яна мела перад вайной. Як-ні-як Францыя ўжо страціла свой неаб-

СТЭФАН ЖЭРОМСКІ.

## РАЗДЗЯУБУЦЬ НАС ГРУГАНЫ, ВАРОНЫ...

(ПРАЦЯГ).

Двох адскочыла на конях колькінаццаць крокаў назад і наставілі пікі. Засуджаны на сьмерць паглядзеў на іх і, як малое дзіця, закрываючы галаву рукамі, ціхім асаблівым голасам прамовіў:

— Не забівайце мяне...

Яны скочылі наперад і прабілі яго пікамі. Адаін распароў яму бруха, другі зламаў грудную клетку. Трэці ўлан ад'ехаў колькінаццаць крокаў у бок і ў той час, калі два першыя, вырваўшы свае пікі ды плянуўшы, навярнулі назад, прыцэліўся ў галаву паўстанца. Пацягнуў за курок у той момэнт, калі няшчасны ўпаў у баразду. Куля, прабіўшы чэрап аднаго з коняў, забіла яго адразу. Жывёліна заенчыла жаласліва і ўпала бяз духу на ногі паміраўшага Андрэя. Жаўнеры зьлезлі з коняў і зрабілі рэвізію ў цустых кінанёх сьвіткі. Раззлаваўшыся, што Віных выпіў усю гарэлку, разьбілі бутэльку аб ягоную галаву. Пачуўшы сыгнал, які заклікаў іх вярнуцца, ускочылі на коняў і ўзяўшы з возу колькі штук добрых бэльгійскіх шабляў, паехалі за аддзелам, які хутка прапаў у імгле. Камандзір швадрона гнаўся за нейкім расплываўшымся ўжо паўстанскім аддзелам, дык ня меў часу затрымавацца, каб забраць аружжа застаўшаеся на Віныхавым возе.

А ў той час пачаў ізноў падаць густы дождж—і на мамэнт паўстанец вачуняў

Вочы яго заплочаныя ад болю і сьмяротнай жудасьці, адчыніліся і ў апошні раз глянулі на неба. Вусны яго задрожалі і казалі гэтым хутка імкнуўшым хмарам апошняю думку:

— ...Даруй нам нашы грахі, як і мы выбачаем пакрыўдзіўшым нас...

Вялікая надзея несьмяротнасьці агарнула паміраўшага, быццам прастор бяз канца. З гэтай надзеяй у сэрцы памёр.

Яго галава выдзінула ў балоце ямку, у якую цяпер пачалі сплываць маленечкія палоскі вады і рабіць усё большую дужу. Каплі дажджу, падаючы на яе, выбівалі вадзяныя пазыры, лопаўшыся ў нішто гэтак хутка і ўшчэнт, як чалавечыя сьвятлыя ўлуды. Забіты конь хутка астываў на сьцюжы, а той, што застаўся жывым, рваўся ў упражцы гэтак неспакойна, быццам яго нехта паласаваў рамяной пугай. Раптам павярнуў галаву і, выцягнуўшы яе над мерцвяком таварышом, абнюхаў галаву Віныха. Як зьнюхаў нябопчыка, ягонныя вочы наліліся крывёй, грыва дзіка з'ёжылася, кінуўся ў зад, пасля рвануўся наперад як ашалеўшы. Яго задняя нога ўшчамілася паміж кола. Рвануў яе з гэткай сілай, што зламаў яе. Ад болі ашалеў яшчэ горш Пачаў рвацца з гэткай сілай, што косьць трэснула на палову гэткам чынам, што востры як нож кусок яе прабіў скуру і пачаў яе ўсё больш рэзаць.

Толькі на другі дзень раніцай дождж опініўся, хаця вецер усё яшчэ не заціхаў. Хмары ляцелі высока, парадзеланыя глыбокімі цямі дзіўных формаў. Прці ветра, быццам на спатканьне хмараў, цягнуліся стадамі або паасобку гру-

аны і вароны. Дзьмухі ветра адкідалі і піхалі іх назад, часам забавна выварачваючы ім крыльце або кідаючы іх, як камень на зямлю. Над ляжаўшай у полі падаляю пачалі кружыцца птушкі, абніжаючы свой палёт і пасля доўгага змаганьня з віхрам разсядаліся падалёк на загонах.

Жывы конь усёяж стаяў са зламанай нагой ушчэпленай між кола. Ужо не прабаваў яе выпягнуць з прычыны страшэннага болю. Голая косьць пры кожным парушаньні чаплялася за дрэва і рэзала скуру.

Пабачыўшы варон, якія памалу, пераступаючы з ногі на ногу прыбліжаліся да калёсаў, конь заіржаў. Здавалася, што хоча клікаць людзей:

— О подлыя людзі, о ліхадзейны род, о племя забойцаў!..

Гэты крык гудзеў над пустой ваколіцай і чэзнуў у шалёным голасе ветра, устрымоўваючы толькі на часіну паход трупаедаў. Вароны з вялікай развагай, тактам, павагай, цярылівасьцю і дыпляматыяй прыбліжаліся, пахляючы на бок галавы і ўважна разглядаючы палажэньне справаў. Асабліва адна з іх выказвала найвялікшы запас энэргіі, хацённа адначыцца, або ненавісьці.

А можа гэта было проста пачуцьцё інтарэсаў свайго дзеба і бруха, або як прывыклі казаць, адвагі. Варона падыйшла ажно да ноздраў забітага каня, з якіх яшчэ сачылася кроў, пакрытая балюцістай гнільлю. Зоркае і праніклівае яе вока пабачыла, што трэба. Тады, ня думаючы многа, ускочыла на галаву забітай каніні, падняла лоб у гару, раскарачыла ногі, як дравасек, які зьбіраецца разьсекаць палена, прыцэлілася і як жалезным гакам дзяўбанула ў памёршае вока мерцвяка. За прыкладам смелага вароны пайшлі і яе таварышкі.

мяжаваны ўплыў у Эўропе. З гэтым фактам асабліва павінны лічыцца Чэхаславакія і Польшча. Цяпер гэтым дзяржавам прыдзецца ісьці на кампроміс з немцамі, перад якімі капітулявалі ўжо Англія і Францыя. Нават Саветы вельмі ўстрыжаны фактам падпісаньня дагавораў. Чычэрн выехаў з Нямеччыны ўва Францыю, дзе адбыў цэлы рад нарадаў з французскімі дзяржаўнымі дзеячамі і шукае нават спэтканья з ангельскімі міністрам заграічных справаў Чэмпбэрленам.

Мэтаі усіх ягоных інтрыгаў зьяўляецца тое, каб не дапусьціць да Заходняй Эўропейскага паразуменьня, скіраванага ў першую чаргу проці Саветаў. У гутарцы з Брыанам Чычэрн быццам закравуў ангельскую палітыку „абкружэньня С. С. Р. Р.“. Ён быццам прапанаваў Францыі падмогу проці павялічваньня ўплываў Англіі ў Эўропе і з другога боку прасіў нямецкую дэлегацыю падгатаваць у Лёндаце грунт для дыскусіі па пытаньню аб уваходзе С.С.Р.Р. у Лігу Народаў. Але немцы катэгарычна адмовіліся ад гэтага пасрэдніцтва дзеля таго, што гэта толькі адсунула-б мамэнт уваходу самых немцаў у Лігу Народаў. Французская прэса высказвае думку, што плян Чычэрна скасвае саюзьніцаў з Нямеччынай ня ўдасца, як не ўдалася яму разьбіць Лёкарнскую канфэрэнцыю. А тым болей ня можа цяпер быць ніякага паразуменьня з бальшавікамі, дзеля таго што ў падзых на Далёкім Усходзе, у якіх яны гуляюць галоўную ролю, зрабіўся новы зварот.

Палажэньне ў Кітае надта паважнае. У апошні час генарал-хрысьціянін Фэнг, якога падтрымлівалі бальшавікі, разьбіў губернатара Манджурый Чанг-Тео Ліна, якога падтрымлівае Японія. Ува ўласнай арміі Чанг-Тео Ліна пачаўся бунт. Яго падудалны Куо-Сунг-Лінг і нават уласны сын паўсталі проці яго і пайшлі на Мукдэн. Першай ахвярай гэтай здрады было зьніштажэньне расейскай дабравольскай антыбальшавіцкай брыгады Нечаева ў ліку 3 000 душ, ваяваўшай разам з Чанг-Тео-Лінам проці прыхільніка бальшавікоў гэн. Фэнга. Здраднікі ўдарылі з-заду і даслоўна зьнішчылі ўсіх дабравольцаў. Цяпер Куо-Сунг-Лінг мае 100 000 армію, у той час, як у Чанг-Тео-Ліна засталася ўсяго толькі 50 000. Калі перамога Куо-Сунг-Лінг, дык увесь Кітай пападзе пад уплыў бальшавікоў. Быць можа што хоць тады сусьветныя вялікія дзяржавы вразумеюць бальшавіцкую небяспеку. Калі ангельцаў, амэрыканцаў, французаў і італьянцаў аканчальна прагоняць з Кітая, а магчыма, што й з

усей Азіі, да чаго бязупынна імкнуча бальшавікі і што хутка можа здарыцца, тады толькі эўропейцы зразумеюць сваю абмылку, але ўжо будзе позна. Японія ўжо здаецца зразумела гэтую небяспеку. Яна выслала ваенную падмогу ў Манджурью і абвесьціла мабілізацыю усіх працяваючых там японцаў.

Поўнае паразуменьне з Нямеччынай дае магчымасьць і Англіі з Францыяй распачаць больш рапучыя крокі ў Кітае замест таго, каб падлабунізацца бальшавікам.

Прышоў апошні мамэнт для Заходняй Эўропы выбраць адно з двух: або аканчальна парваць усялякую сувязь з бальшавікамі ды апавясьціць адкрыты паход проці іх, або далей прыбліжацца да сваёй пагібелі. Унутранае палажэньне Англіі робіцца горшым з кожным днём. Вываз увесь час паменшаецца. А з утратай кітайскага рынка эканамічнае палажэньне Англіі зробіцца яшчэ горшым. Палажэньне Францыі яшчэ горшае. Там, як і ў нас у Польшчы, ніяк ня можа арганізавацца трывалы ўрад. Пасьля правалу кабінэта Пэнлева, арганізаваньне новага кабінэту было даручана Брыану, але гэта яму ня ўдалося з прычыны супраціву соцьялістаў. Ня ўдалося таксама і былому прэмьеру Эрнэ. Урэшце Брыану ўдалося сарганізаваць кабінэт, які па свайму складу крыху нават больш правы за ранейшы і ў якім цэнтральнай асобай зьяўляецца міністр фінансаў Лупэр. Лупэр — асоба вельмі энэргічная, ён мае шмат ініцыятывы, самастойнасьці і многа фінансавай веды. Але няма ведама, ці яму ўдасца ўрэгуляваць фінансы Францыі. Справа ў тым, што эканамічнае палажэньне Францыі не гэтак дрэннае, як шмат хто думае. У адной Францыі гандлёвы бізэс увесь час актыўны, г. зн. што вываз большы за ўвоз. Безработных няма. Нават прывозяць рабочых з Польшчы. Усе селяне багаты. І ня глядзячы на ўсё гэта, франк падае. А гэтак дзеецца дзеля таго, што французы ня хочучь плаціць вялікіх падаткаў, баючыся, каб ня страціць свае зьберажэньні. І, ратуючыся ад падаткаў, шмат хто перавозіць свае капіталы за граніцу.

*Сьпісовыя камісары да працы!  
Без дапамогі Вільні, рэшта Віленшчыны ня зможа правясьці сьпісу насяленьня.  
Запісвайцеся на працу па сьпісу!  
Узяцца за працу сьпісавыя камісары — абавязак кожнага сьведомага грамадзяніна.*

Адна абрабляла рабро, ічшая пчыпала нагу, яшчэ іншая рабіла дзіру ў чэрапе. Найбольш за ўсіх адзначылася тая, каторая захацела заглянуць ува ўнутр мозга, дзе месціцца вольная думка, каб ушчэнт яе зжорці. Тая маэстатычна ўвайшла на нагу Вірыха, прайшла за ім, шчасліва дабралася да галавы і пачала зайдла дабівацца да сярэдзіны гэтага чэрапа, да гэтай апошняй крэпасці польскага паўстаньня.

Пакуль аднак пасьпела пакаштаваць мазгоў паўстанца і здабыць дзеля сябе тытул да славы, спалохаў яе нехта, прыбліжаўшыся ціхачом, падобным да вялікага шэрага зьвера. Гэта ня быў шакал\*, але бедны чалавек, мужык з бліжэйшай вёскі. На надзеле, які адгэтуль меўся быць ягонай уласнасьцю, апынуліся трупы, — і ён ішоў прыбраць іх.

Надта баяўся маскалёў, дык амаль што ня поўз на руках. Яму вельмі хацелася абрэзаць рамні і меў салодкую надзею знайсці яшчэ, ня глядзячы на жаўнерскую рэвізію, жалеза, вярвак і вопратку на мерцьвяку. Затрымаўшыся над целам Вірыха, пачаў ківаць галавой ды ўздыхаць, — пасьля стаў на калены, зьняў шапку, перахрысьціўся і памаліўся.

Сказаўшы апошняе амін, з бліскам прагавітасьці ў вачох кінуўся перш за ўсё да кішані і запазухі і пачаў шукаць грошай. Нічога ўжо там не знайшоў. Тады зьдэёр з трупы сьвітку, боты, узяў нават прамокшыя балотам ганучы, абвярнуў у гэтае рызьзё частку аружжа і хутка пайшоў назад. Праз гадзіну вярнуўся, каб узяць рэшту здабычы. Каля поўдня прывёў пару коняў

і выврга скалечанага каня. Акуратна агледзіўшы яго зламаны нагу, прышоў да пераконаньня, што яна ўжо зусім папсавана. Трэ было на ні што нездатнага каня задумшыць. Неўзабаве закінуў на шыю вяроўку, прывязаў яе да хамуту сваіх коняў, плюнуў сабе ў далонь і пагнаў іх, паганяючы пугай з усей сілы. Коні раптам рвануліся, пятля сьціснула засуджанага за горла і паваліла яго на зямлю. Але хутка аднак moriturus\*\* ускокчы і пабег за цягнуўшай яго парай, ступаючы вострым канцом голай косьці па балоце і каменнях.

Мужык глянуў і ажно вочы сабе закрыў ад агіды. Зараз адвязаў вяроўку і кінуў экзэкуцыю. Запрог коняў і паехаў назад. Пасьля поўдня зьвіўся з нажом і зьдэёр скуру з каня, забітага ў ланамі. Засталася толькі скура на кані яшчэ жывым. Чалавек думаў, разважаў, разглядаў справу з ўсіх бакоў. Мог бы зарэзаць кульгавага ножам, і уся справа была б вырашана адным махам, але яму не хацелася „пэцкацца“ маральна і фізычна. З другога боку — сільна баяўся, каб нехта ў начы ціхачом не падкраўся, не забіў каня і ня зьдэёр з яго скуры. У канцы ка поў нечысь пераўрава сказаў:

— Гэй, падыхай тут сабе... І так да заўтра ўсё роўна выпруціцца. Напрацаваўся я! Пан Езус міласэрны пананцаваў мне грэшнаму... Мо'й ніхто ня бачыў, дык і ня прыйдзе забіраць скуру. Добра й тое. Падыхай сабе тут, нябожа, падыхай...

У бок ад таго напрамку, у якім кіраваўся Вірых, былі ў адкрытым полі бульбяныя ямы.

## „ДЗЕЯЧЫ“ АТРЫМАЛІ АМНІСТЫЮ.

ПАТ наведамляе, што на падставе амністыі для палітычных эмігрантаў наступныя беларускія „дзеячы“ маюцца вярнуцца ў Радавую Беларусь: з Чэхаславакіі — 6. старшыня ээраўскае „Рады Рэспублікі“ — Крэчэўскі і 6. міністры Захарка і Заяц, з Амэрыкі — 6. міністар Б.Н.Р. — Варонка, з Коўна — 6. старшыня Рады Міністраў Б.Н.Р. — Цьвікевіч, беларускі консул у Коўні Валькевіч і цэлы шэраг 6. урадоўцаў міністэрства беларускіх спраў у Коўне.

## ПАЛІТЫЧНАЯ ХРОНІКА.

### У Польшчы.

— Гэн. Жэлігоўскі назначаны міністрам вайсковых справаў.

— У працягу апошняга тыдня занятавана вялікая зьніжка вартасьці златага. У зьвязку з гэтым даляр падскочыў да 11 з пал.—12 злотых. Аднак жа за апошнія дні злоты значна паправіўся. Даляр ідзе па 7 зл 55 гр.

— Паселжаныі Сойму адложаны і пачнуцца толькі 9 гэтага месяца.

— Польскі Урад вядзе перагаворы аб заграічнай пазыцы. Амэрыканская фірма Маргана, быццам, згаджаецца пазычыць Польшчы 125 мільёнаў даляраў. Варункі гэтае фірмы Польскім Урадам прыняты.

— Галоўнай прычынай цяжкасьці фінансавага палажэньня Польшчы зьяўляюцца вялікія расходы. Дзеля гэтага новы міністар скарбу п. Зьдэхоўскі прапанаваў зьменшыць бюджэт на 500 мільёнаў злотых.

— За апошні тыдзень лік безработных (зарээстраваных) у Польшчы павялічыўся на 10.629 чалавек і дасягае агулам 249.066 чалавек.

### За граніцай.

Англія. І сьнежня адбылася ў Лёндане ўрачыстае падпісаньне лёкарнскіх дагавораў. З прычыны сьмерці каралевы Александры праэктаваныя урачытасьці не адбыліся.

Францыя. У зьвязку з цяжкім фінансавым палажэньнем і зьніжкай франка, пазычны кабінэт Брыана пашатнулася. Магчыма адстаўка.

Кітай. Хатняя вайна не спыняецца. Па апошнім весткам рэвалюцыянеры перамагуюць. Армія гэн. Чанг-Тео-Лінга была разьбіта гэн. Куо-Сунг-Лінгам. Разьбітая армія адступіла да Мукдэну. У зьвязку з гэтым зьяўляецца магчымым заняцьце сталіцы Манджурый — Мукдэну. Японцы выс-

лаюць вялікія атрады войскаў ў Мукдэн. Гэты крок думачыцца патрэбай абароны японскіх грамадзян.

Турцыя. У справе Мосулу Турцыя ня хоча ісьці на ўступкі. Камісія Лігі Народаў яшчэ ня вынясла рашэньня па гэтаму пытаньню. За Мосульскую нафту магчыма разгарыцца бойка паміж Турцыяй і Англіяй. Па апошнім весткам Турцыя мабілізуе ўжо войскі на граніцы Іраку.

Нямеччына. Кабінэт Лютэра падаецца ў адстаўку. Нямеччына ўвойдзе у Лігу Народаў у Сакавіку 1926 г.

Чэхія. Ужо цэлы тыдзень цягнецца урадовы крызіс. Спробы рожных дзеячоў сарганізаваць кабінэт міністраў пакуль што не далі рэзультатаў.

Гішпанія. Ваенная дыктатура Прыма-да-Рыверы скончылася. Дырэкторыят падаўся ў адстаўку. Творыцца новы пывільны ўрад, які згодна з заявай Прыма-да-Рыверы будзе строга-констытуцыйным.

Сірыя. Друзы да гэтага часу яшчэ не здаліся. У часе перагавораў з Французскімі прадстаўнікамі друзы патрабавалі: ачышчэньня іх тэрыторыі ад французскіх войскаў, поўнай незалежнасьці Сірыі ў саюзе з Францыяй, якой за гэта друзы згаджаюцца даваць войсковую дапамогу. Перагаворы ня далі ніякіх рэзультатаў.

Швэйцарыя. У Жэневе пачалася сесія Лігі Народаў. У першую чаргу разглядаецца канфлікт паміж Грэцыяй і Баўгарыяй. Далей будучь разглядацца справы: Мосулу, агульнага разбраеньня і аб нацыянальных меншасцях.

## СНЫ аб Бацькаўшчыне.

Сны аб Бацькаўшчыне мілай  
Ночка шчодрэ мне дае,  
І што раз, дык з большай сілай  
І мацней люблю яе.

Сноў аб Бацькаўшчыне любай  
Кучу вольны дух нагнаў,  
І ўсе думкі, воляй грубай,  
І ідэал жыцьця сабраў.

Сьніць аб Бацькаўшчыне новай  
Будзе ўсьцяж той творчы рух,  
Што кладзе ўсяму асновай  
Безпрыпынны вольны дух.

Сны аб Бацькаўшчыне вольнай  
Жывяць сэрца, бураць кроў;  
І да працы, хоць мазольнай,  
Бязупынна клічуць сноў.

С. Вітка.

Дзеля таго, што грунт прапушчаў ваду ўнутр гэтых дворных склепаў, дык іх перанесьлі ў іншае месца, а гэтыя ямы парасьлі кустамі. Вялікі запалі разам з кускамі гліны, творачы ямы і катакомбы поўныя вадзяністага балота. У адну з гэтых дзіраў увечары селянін укінуў труп паўстанца і абдэргага са скуры каня. Упхнуў іх разам у адну яму, прыкрыў жордкай, накідаў зьверху травы і гліны, каб сюды не дабраліся вароны.

Гэтак несьвядома і паміма волі памсьціўдзіся за сталецьці сваёй няволі, за пашырэньне цемры, за зьдэек, за ганьбу і царпенні сярмяжнага люда, ішоў дамоў з непакрытай галавой і з малітвай на вуснах. Дзіўна разьбірала ягоную душу радасьць і прыхарашывала яму ўвесь небасхіл увесь яго кругазор, усю зямлю надта прыгожым, колярамі. Глыбока, запраўды, з усёй душы вялічаў Бога за тое, што ў сваім безьмежным міласэрдзі паслаў яму гетулькі жалеза і скуры...

Раптам сярод цішыні васеньняга зьмерку над зямлёй праляцела поўнае роспачы конскае іржаньне. Мужык затрымаўся і накрывіўшы далонь вочы ад бліску, глядзеў на захад сонца.

На фоне захадыўшага сонца відны быў конь, падпіраўшыся на пярэдніх нагах. Махаў лобам, павяртаў яго ў бок, дзе быў гроб Вірыха, і іржаў. Трапеталіся над гэтым жывым трупам, падыймаліся ў гару, апускаліся і кружыліся цэлыя грамады варонаў. Водбліск зайшоўшага за небасхіл сонца хутка пагасаў. З-за сьвету ішла ноч, жуда і сьмерць.

Пэралажыў Ю. М.

КАНЕЦ.

\* Дзікі зьвер, надобны да сабакі.

\*\* Той хто павінен памёрці.

### Агляд прэсы.

„Kurjer Wilenski“ друкуе артыкул аднаго з маладзых польскіх палітыкаў, які піша пад псеўдонімам др. Віганд. Аўтар дае ў іх эскіз пасляваеннай праграмы польскай дэмакратыі.

Кажучы між інш. аб заблутаным вузле палітычных і гаспадарчых адносін, які крэпка сціснуў усю Эўропу і вымагае развязкі ў постаці нейкіх Злучаных Штатаў Эўропы, др. Віганд піша:

„На другім месцы можна паставіць найбліжэйшую да папярэдняга задачу, якая, — як добра кажа праф. Вітольд Каменецкі вырадае аб вялікадзяржаўнасці ўсёй польскай палітыкі, — гэта пытаньне аб меншасцях. Паводле слоў праф. Каменецкага, Ягелёнская ідэя не была клічам, але фактам, польскай карыснай здабычай, здольнасцю сужыцца. Вось гэта форма сужыцца, якая развязвае ўсялякія труднасці пытаньня аб меншасцях, мае сваю крыніцу і падставу ў праявах польскае душы, якія трэба культывіраваць, абараняць ад ухляду у бок і разьвіваць, дзея таго што толькі для паліцы, які ўмею сужыцца з беларусам або ўкраінцам, Вяльня заблішчыць „золатам дна і блакітнасцю вобліка“, разьвінецца гара каралевы Боны, народзіцца нанова „з чужой маці“ цудны тып мешанай расы, абярэцца аб скалу польскага генія лётны яшчэ геній рускі, дзяржаўным сэнсам Польшчы зробіцца аўтанамічнасць яе частак“.

Канчаючы свой цікавы артыкул, аўтар далей піша:

Зразуменьнем адпаведных вялізных заданьняў пранікла ў сьвядомасьць грамадзяства: каб заінтэрасаваліся і былі ўцягнуты ў кола гэтай працы ўсе гошы дзеля гэтага сілы, ня выключаючы г. зв. меншасцяў. Вось гэта вялікая арганізацыйная і выхавачая праца на аграмадным абшары ўсёй дзяржавы вымагае консолідацыі палітычных элемэнтаў левых партыяў“.

Словы — вельмі пекныя, але нажаль аўтар не паказвае канкрэтных шляхоў дзеля іх здзейсьненьня.

### У С.С.Р.Р.

#### „Беларускі“ унівэрсытэт.

У Беларускам унівэрсытэце ў Менску, як піша „Звезда“ ў № 269, арганізаваў дэканат факультэта права і гаспадаркі ў складзе дэкана — С. Я. Вольфзона, сябраў: Сьцяга і Броўковіча. Куды не глянеш усюды „іспытна“ беларускія прозьвішчы!

#### „Ахрана“ працы

У „пралетарскай“ дзяржаве праца павінна карыстацца асобным гонарам і абаронай. 8-мі гадзінны рабочы дзень — устаноўлены там пакуль-што, як пераход да паступовага зьмяншэньня часу працы — так сьпелалі бальшавікі работнікам, калі іхнімі рукамі здабывалі ўладу для Троцкага, Леніна і кумпаніі. А пяперака... Вось як стаіць справа, нават па нататкам савецкай прэсы, якая як ведама — ўся ўрадавая. Вартаўнікі і ўборшчыкі пры 1-х мінскіх агульна-прасветных курсах працуюць ад самай раніцы да 12 гад. у ночы і за гэта нічагусенькі не атрымоўваюць. („Звезда“ № 269). „Гр-н Каган з прычыны недастачнасці заробкаў павесіўся. Але родныя зьнялі яго з пятлі“. „У рабочомае жыллё страціў часе паседжаньня выясьнілася, што ахрана працы наагул стаіць зусім кепска. На Серабранцы (у Мен-

ску), пры будове маста, работнікі вяжуча ў агульнай кватэры на падлозе, на грудях сьмецця, няма кіпачку, кубкаў для піцьця вады, рукавіц, напльчнікаў, Мала ляркастваў. Нармальны рабочы дзень не „саблюаецца“: працуюць па 10 і болей гадзін“. („Звезда“ № 243). Трэба адзначыць, што ўсё гэта — ў Менску, значыцца на вочах самага вышэйшага начальства. Што-ж тады робіцца ў нейкіх западных кутках?

#### Чарговае забойства комуніста.

Яшчэ новая ахвяра кулацкае помсты! Так сумна натуе „Звезда“ ў № 258 забойства ў сяле Гарбова, Лезьненскага району Віцебскага вобласці, селькора Тамашэнка. З пералічаньня „заслуг“ гэтага „таварыша“ відаць што гэтую „помсту“ ён бязумоўна заслужыў. Сярод суседзяў сьлёў ён бязбожнікам. Сама родная яго маці сказала: „хавайце яго без папа, ён Бога ня прызнаваў“. Ну дык што-ж, сабацы — сабаца і смерць.

#### Пусьцілі на волю ў гарод.

Пад загалаўкам „Мутная накіп“ газ. „Звезда“ ў № 263 падае сьпісак „адказных“ работнікаў — партыйцаў (г. зв. комуністаў), „працу“ якіх відаць ніяк пакрыць ня можна. Вось іх імёны: Іоанн Гурвіч, Лейба (Лей, але Берковіч) Ньсьневіч, Самуіл (чытай проста Шмулька) Горкім, Гросман, Робак, Рубінчык, Лейба (ужо проста Лейба, а не „Лей“) Лейкоў, Шапіра Ласал(?) (Кумпанія пенная. Але і дабралась-жа! Усе „свае“) Усе яны аказваецца прысвоілі грошы, прадавалі „казённую маемасьць, вытваралі розныя „комбінэцы“ і панажылі на іх па некалькі тысячаў рублёў. Што-ж: казла да капуста, а такіх „львоў“ да грошаў дапусьціць, дык вынік вядомы!

### ТУТЭЙШАЯ ХРОНІКА.

Суд над рэдактарам „Кругісу“. 30 лістапада Віленскі Акружны Суд разглядаў справу рэдактара зачыненай уладай беларускай газеты „Кругіса“ Б. Туронка, якога абвінавачвалі паводле ст. 129, 263 і 298 К. К. Суд прысудзіў Туронка на 2 месяцы турмы, а газету „Кругісу“ пастанавіў зачыніць назаўсёды.

Нельга перасылаць грошы ў звычайных пісьмах. Выдана распараджэньне, згодна якога забараняецца пасылаць у звычайных пісьмах грошы і іншыя каштоўнасці. Той хто, пасылае выданьня гэтага распараджэньня, будзе пасылаць грошы у пісьмах — траціць права на зварот стратаў, калі б пісьмы гэтыя загінулі.

У справе сьпісу насяленьня. Рэдакцыя атрымала, з просьбай зьмясьціць, наступны комунікат: На падставе распараджэньня Рады Міністраў ад 30 жніўня 1923 г. (Dz. U. R. P. Nr. 85 ст. 707) і распараджэньня Міністэрства Унутраных Справаў у паразуменьні з Міністрам Скарбу ад 12 жніўня 1925 г. (Dz. U. R. P. Nr. 85 ст. 584) у паўноч з 31 сьнежня 1925 года на 1 студня 1926 года адбудзецца сьпіс насяленьня, памешканьняў, будынкаў, жывога інвэнтара, а таксама гаспадарак зямельных агародніх і лясных, на тых абшарах, якія ня былі аб'яты першым агульным сьпісам насяленьня ў 1921 г. Сьпіс гэты будзе праведзены, апроч Горнага Шлёнска, ў м. Вільні, паветах: Апшыянскім, Сьвенцянскім, Віленска-Троцкім і ў частках б. нейтральнай польска-літоўскай паласы, якія цяпер уваходзяць у склад Браслаўскага, Лідзкага, Аўгустоўскага, Горадзэнскага і Сувальскага павятаў.

З увагі на рожнароднасць аонітых сьпісам пытаньняў, а таксама ў зьвязку з тым, што на Віленшчыне дзе гэты сьпіс яшчэ не рабіўся, сьпісавая акцыя можа спаткацца з адсутнасцю належнага зразуменьня, неабходным зьяўляецца вучасьце ў гэтай акцыі найшырэйшых кругоў інтэлігенцыі. Праца гэтая будзе заключачца ў сьпісе каля 250 асоб і ў запавяньні ўсіх, прадугледжаных інструкцыяй фармуляраў.

Сьпісавыя камісары будуць працаваць ганарова, г. ё. бязплатна. У падзяку за карысную працу атрымаюць яны ганаровую адзнаку з надпісам: „За ахвярную працу“, пасколькі разумеецца добра выпаданьне сваіх заданьні. Кашта падарожы будуць пакрыты Дзяржаўным Скарбам.

Трэба спадзевацца, што прызыў гэты не застанецца бяз skutку і што грамадзянства Віленшчыны якое ўжо неаднакроць паказала зразуменьне сваіх грамадзянскіх абавязкаў, дасць вялікую колькасць асоб згодных на афярваньне сваёй безкарыснай працы, хоць і незначнай, але маючай вялікае значэньне для ўсяго грамадзянства.

Асобы жадаючы прыняць вучасць у сьпісе насяленьня, як сьпісавыя камісары, павінны заявіць аб гэтым у рэфэраце сьпісавым Камісарыята Ураду (ul. Magdaleny 2), або ў Старостах павятовых.

Урадовы камунікат. Камісар Ураду на м. Вільню падае да ведам., што просьбы аб прадоўжаньні дазволу на права насіць аружжа і аб прадоўжаньні строку паліяўнічых картаў на 1926 г. будуць прыймацца ад 15. XII. да 31. XI. г.г.

Дазволы, выданыя на сьлетні год, маюць моц да 1 лютага 1926 г.

У просьбах аб дазеле на права мець кароткае стральнае аружжа трэба адзначыць дзеля якой мэты яно патрэбна, а да просьбаў аб дазеле мець паліяўнічае аружжа трэба далучыць доказы, што маецца абшар для паліявання.

( ) Н. Вімбор.  
Камісар Ураду.

### ЖЫЦЦЁ ПРОВІНЦЫІ.

#### Цяжкае жыцьцё.

(в. Сымавічы, Вялейскага пав.).

Недалёка ад нас знаходзіцца фальварак Сымавічы, які раней належаў да п. Сьвітчыхі. Цяпер у гэтым фальварку гаспадарюць асаднікі. Але нам ад гэтага гаспадаркі прыходзіцца вельмі кепска. Ня маюць гэтыя асаднікі ніякай пашаны да чужой маемасьці: топчучы і драгуючы нашае дабро, нашую цяжкую мазольную працу. Аднойчы пэўная кабетка з нашай вёскі пайшла ў поле жаць. Калі прышла яна на сваю палоску, дык заўважыла, што усё яе жыта стоітана і пакручана. Кляне бедная кабетка і з апошніх слоў кьяне зьнядняў, што зрабілі ёй шкоду. Нейкім прыпадкам пачулі яе кляцьбу асаднікі. На іх, як кажуць, „шапка загарэлася“. Падбеглі яны да гэтай кабеткі і пачалі ёй пасвойму „дзякаваць“ за яе „добрыя жычэньні“. „Ты што, кажуць, такая-сякая клянеш нас“; ды і расправіліся з ёй „jak się należy“ па культурнаму... Калі, пасыла гэтага, кабетка хацела пажаліцца на асадніку каму трэба, дык яны заліўнілі, што добра ёй ад гэтага ня будзе ніякага. Падумала, падумала кабетка, ды ахвярвала сваю крыву Богу. Бо дзе-ж ёй беднай-цёмнай шукаць управа на гэтых усесільных людзей, як паны асаднікі.

Зноў-жа гэтыя самыя асаднікі загаралі дарогу, якая істнавала ад даўняга часу. Загараць — загараці, але новай не зрабілі. А дзеля таго, што няма дзе праехаць, дык людзі і езьдзяць па старой дарозе і дзякуючы гэтаму ізноў-жа маюць шмат непрыемнасцяў ад асаднікаў. Вось дык запраўды культурныя суседзі!

С—скі.

### Юрыдычныя парады.

Грам. Б—му. Запытаньне: З прычыны пабіцьця мяне, я доўга ўжо ляжуся. Каштуе шмат грошаў, ды і працаваць не магу. Справа яшчэ ня была. Ці, і як можна атрымаць гэтыя ўбыткі?

Адказ: Як справа аб пабіцьці: вас выйдзе ўжо ў Судзе — падайце позову. Прысудзяць ня толькі за лячэньне, але і тых ўбыткі якія

вы паняслі з прычыны хваробы і няздольнасці да прац. Калі-ж дахтары прызнаюць што паслядкам пабіцьця была і сталая ўтрата працаздольнасці, дык вам прысудзяць адшкадаваньне да смерці, а рахунку вашага гадовага заробку. Трэба даказаць: лячэньне пасведчаньнямі, ці квітанцыямі доктара ў якога вы лячыліся, рацэптамі ці рахункамі з аптэкі; паездкі да доктара і іх вартасць сьведкам, а па чугунцы — вартасць білетаў. Таксама сьведкамі трэ сьвердзіць убыткі ад таго, што вы не маглі працаваць, а ў выпадку прызнаньня сталай утраты працаздольнасці — таксама сьведкамі трэ сьвердзіць сярэдні ваш заробак у месяц ці год. Позва падаецца такома як і цывільная да дня разгляду справы, а можна і ў самы дзень разгляду, аднак да пачатку разгляду. Позву трэба аданіць і апаціць судовыя падаткі і зборы. Цана позы складаецца з вартасці лячэньня і сумы ўбыткаў ад немагчымасці працаваць, а калі доктар прызнае сталую ўтрата працаздольнасці — дык сума адшкадаваньня за 10 год. Спагнаецца засуджанае з усёй маемасьці вінаватага, якая-б і дзе ні знаходзілася.

Падп. М. Каз — му. Запытаньне: Было 2 братоў; гаспадарку не дзялілі. 16 г. таму брат памёр, пакінуўшы ж.яку і малалетнюю дачку. На друг. год удава выйшла другі раз замуж. Зямлёй увесь час карыстаўся я. Цяпер дачка брата хоча адабраць частку свайго бацькі. Ці мае яна права і на якую частку?

Адказ. Прынцыпова мае права адабраць усю частку свайго бацькі. Аднак тут уваходзіць ў ігру шмат момэнтаў проці гэтага права. Важна знаць: а) калі імяна памёр брата (ці да, ці пасля 10 XI 1910 г.) б) на кім зямля лічылася запісанай; в) які ў вашай вобласці мясцовы звычай аб наследаваньні кабет у надзельнай зямлі і в) гэтая дачка жыве пры вас на гаспадарцы ці не і ці неяк карысталася з яе? Напішыце аб усім гэтым падрабязна.

Грам. Э. Кар — ну. Запытаньне: Перш на-перш вам трэба мець рашчот ваших узносаў ў эмерытальную касу. Зьвярнуцца з прашэньнем на гэтаму пытаньню да Dyrekcji Pol. Kol. Pan. Brześć. Разам прасіце паведаміць вас і дацьчна высокасці належнай вам эмерытуры. Жонка мае права на атрыманьне эмерытуры па мужу да паўторнага выхаду замуж.

Грам. Ц. Кун — чу. Запытаньне не зразумела: што гэта за „квітанцы“, аб якіх пішаце? Калі пад гэтым вы разумеаеце расьніскі ці іншыя прыватныя забавязаньні дык разрахунак па ім такі: прадваенны рубель (да 1 VIII 1914 г.) — 2,66 злот. Аднак згодна з распараджэньнем п. Прэзыдэнта рэспублікі з дня 14 мая 1924 г. (Dz. Ustaw R. P. 1924 г. N. 212 роз. 44) па вэксылям, расьніскам і інш. таму падобным забавязаньням прызнаецца толькі 10 прац. пералічанай згодна з вышэйпададзенай, стаўкай (1 р.—2,66 зл.) сумы. Так сама пералічаюцца і прац. да дня 1 сьнежня 1924 г. а ад гэтага дня — працэнтны лічачка ўжо ад пералічанай сумы. Працэнтны аблічачка ў той высокасці іх, як паказаны ў забавязаньні. Калі не паказаны — дык аблічачка ў разьмеры да 8 працэнтаў.

Падп. П. Крынчыну. Па запытаньню аб 14 дэ зямлі, на якую маюць заарадаваць, выслааецца пісьмо. Што дацьчыць другога запытаньня — аб 1 трэд. уч. зямлі брата вашага б.д.к. — дык тут важна знаць 1) Ад каго гэта зямля і ці па бацьку вашага бацькі ці па матку; 2) Ці была зямля ў падзеле; 3) На каго яна запісана цяпер у гміне; 4) Ці ёсьць якія небудзь весткі аб насельніках.

### Даю лекцыі па Графалёгіі, Астролёгіі і Хіромантыі.

Падрабязна абрысоўваю добрыя і дрэнныя, сільныя і слабыя бакі характару асобы па прысьланаму почарку. Аанліз высылаю па атрыманьні трох злотых. Напішыце ў пісьме дату, месяц і год нараджэньня тэй асобы, чый почарк, дык аанліз будзе больш абшырным.

Мой адрас: Wilno, Witoldowa 41 m. 3. A. Wasilewski.

